

Бр. 09 - 7424/1
13 - 09 - 2022 год.

Врз основа на член 50 од Законот за локална самоуправа („Службен весник на Република Македонија“ бр. 5/2002) и член 39 од Статутот на општина Струмица („Службен гласник на Општина Струмица“ бр. 4/03, 2/06, 15/07, 2/10, 21/10, 1/15, 8/18, 16/19 и 29/19), а во врска со одредбите од Правилникот за доделување на стипендии за ученици од основните и средните училишта во Општина Струмица за една наставна година со бр. 08-4881/1 од 23.06.2022 година, Градоначалникот на општина Струмица објавува

ЈА ВЕН ПОВИК

за доделување на 20 стипендии на редовни ученици во средните училишта и на 20 стипендии на редовни ученици во основните училишта

I. Услови и критериуми за доделување на стипендијата

Финансиска поддршка во износ од 2.500,00 денари месечно во времетраење од 9 месеци во учебната 2022/2023 година ќе добијат учениците во средното образование кои ги исполнуваат следните услови:

1. Да се редовни ученици од II, III или IV година во учебната 2022/2023 година, кои во текот на претходната учебна година освоиле I, II или III награда на државен натпревар или I, II или III награда на меѓународен натпревар во поединечна категорија од областа на природните и општествените науки.
2. Да имаат постигнат континуиран одличен успех во досегашното образование.
3. Да се државјани на Република Северна Македонија.

Финансиска поддршка во износ од 2.000,00 денари месечно во времетраење од 9 месеци во учебната 2022/2023 година ќе добијат учениците во основното образование кои ги исполнуваат следните услови:

1. Да се редовни ученици во учебната 2022/2023 година, кои освоиле I, II или III награда на државен натпревар или I, II или III награда на меѓународен натпревар во поединечна категорија од областа на природните и општествените науки.
2. Да имаат постигнат континуиран одличен успех во досегашното образование, доколку ученикот е бројчано оценет.
3. Да се државјани на Република Северна Македонија

Критериум за доделување на стипендиите е освоена/и поединечна/и награда/и или диплома/и на меѓународни или државни натпревари.

За критериумот освоена награда/и и диплома/и во поединечна категорија на меѓународни или државни натпревари за учениците од основните и средните училишта во општина Струмица за добиена I (пракса), II (втора) или III (трета) награда на меѓународен или државен натпревар од областа на природните и општествените науки, максималните бодови се утврдуваат на следниот начин и тоа:

-I (пракса) освоена награда на меѓународен натпревар се вреднува со 5 бодови, а на државен натпревар со 4 бодови,

-II (втора) освоена награда на меѓународен натпревар се вреднува со 4 бодови, а на државен натпревар со 3 бодови и

-III (трета) освоена награда на меѓународен натпревар се вреднува со 3 бодови, а на државен натпревар со 2 бодови.

Секоја наредна освоена награда во поединечна категорија на меѓународни или државни натпревари, се вреднува со дополнителен 1 бод- на пример, доколку ученикот освоил прва награда на државен натпревар, трета награда на меѓународен натпревар и втора награда на државен натпревар, се стекнува со 6 бодови (4 бодови за прва награда на државен натпревар како услов за оваа категорија на стипендији + 2 бодови за секоја поединечна награда).

За награди освоени на државно ниво ќе се признаваат само награди доделени од акредитирани здруженија на наставници за организирање на ученички натпревари за основно и средно образование од страна на Министерството за образование и наука.

Под меѓународен натпревар се подразбира меѓусебен натпревар помеѓу ученици од најмалку десет различни држави, со физичко присуство на учениците, на кој се споредуваат знаењата помеѓу учениците од различните држави и се врши рангирање на најдобрите ученици од сите земји кои учествуваат на меѓународниот натпревар.

Доколку има повеќе кандидати со ист број на бодови, предност ќе имаат кандидатите кои имаат освоена награда на повисоко ниво.

Доколку и после спроведената селекција на кандидатите, се уште има кандидати со ист број на бодови, предност ќе имаат кандидатите запишани во повисока година/ повисоко одделение од своето образование.

II. Потребна документација

Потребни документи за доставување:

- 1.Барање
- 2.Потврда дека е редовен ученик во основно/ средно општинско училиште во општина Струмица во тековната учебна година
- 3.Фотокопија од документ за идентификација на родител/старател
- 4.Фотокопија од Уверение за државјанство на Република Северна Македонија
- 5.Фотокопии од свидетелствата за завршени претходни години во средното образование (I, II III година), односно за завршени претходни одделенија во основното образование
- 6.Фотокопии од дипломи за освоени награди на државни и/или меѓународни натпревари
- 7.Доказ за меѓународниот карактер на натпреварот
- 8.Изјава потпишана од родител-старател дека доставените документи се вистинити
- 9.Изјава потпишана од родител-старател за обработка и користење на личните податоци

III.Место и рок за поднесување на документи

Јавниот повик трае 10 дена од денот на објавувањето.

Барањето со потребните документи, се доставуваат на адреса: Општина Струмица, ул. „Сандо Масев“ бр. 1, 2400 Струмица, лично во архивата на Општина Струмица, или по пошта, со назнака до “Комисија за доделување на стипендии за ученици од основните и средните училишта во Општина Струмица”, секој работен ден од 08:00 до 16:00 часот. Документите доставени по истекот на рокот наведен во јавниот повик, како и некомплетната документација, нема да бидат земени во предвид.

По завршувањето на јавниот повик, родителите/старателите кои доставиле барање согласно критериумите и условите од јавниот повик, ќе бидат известени најдоцна во рок од 10 дена од денот на завршувањето на јавниот повик.

Кандидатите кои не ги исполнуваат условите за доделување на стипендија и кои не доставиле комплетна документација, ќе бидат известени дека не учествуваат во понатамошната постапка и документацијата ќе им биде вратена во рок од 10 дена од денот на завршувањето на рангирањето.

Лице за контакт:

Надица Патрикова

Раководител на Одделение за образование

e-mail: nadicalj@hotmail.com

